

# సర్వాంతర్యామి

శ్రీ ఇసుకపల్లి అక్షయనరసింహశాస్త్రి

66

ప్రియన రథన చాలుకాని, యేదో చకటి కేల్చి చెప్పే నెయ్యిండి, యింత రెట్టమతం నే నక్కడా చూడలేదు, మన యింటా వంటా లేదు... కాంతమ్మ కంగారుగా చూస్తూ నిలబడింది.

యాజులు ముఖావంగా వింటూ కూర్చున్నాడు.

‘ఇంతకీ యేమి తేల్చుకున్నారో చెప్పండి.....వక్కరూ మాట్లాడరే...’ కాంతమ్మ మళ్ళీ అందుకుని అన్నది.

‘నేను చెప్పేదేమిటో యిందాక నే చెప్పేకా...అసే మళ్ళీ వినాలంటే, యింకోసారి చెపుతా.....’ యాజులు తీవ్రంగా అన్నాడు.

‘అయితే నాస్తికమతంలో కలిసిపోయినా వన్నమాట అంటేనా...’ శేషయ్య గట్టిగా క్రుమన్నాడు.

‘నువ్వు చెప్పినదానికల్లా ‘ఊ’ అనకపోతే నేను నాస్తికుణ్ణి అన్నమాట...’ యాజులు బుసలుకొడుతూ అన్నాడు.

‘ఎవరన్నా విన్నా నవ్విపోతారు కాని, వ్రూకుండురు...’ కాంతమ్మ వారిస్తోంది.

‘చదువులు చెప్పించింది, యింత మన వంశాన్ని వృద్ధిరిస్తావను కున్నాగాని, యిట్లా మారిపోయి, నా కంఠంలో వృదకం పోయ్యవని అనుకోలేదు...’ శేషయ్య యెంతో ఆవేశంగా అన్నాడు.

‘మాట మాట్లాడితే తద్దినాలు, మనిషి పోయిన తర్వాత యేం చెయ్యాలి, యివే ఆలోచనలు, మనం బ్రతికివుండగా చెయ్యాలిసేం నేమిటో అవి చూసుకోవటం లేదు...’ యాజులు గిక్రవ తిరిగి వెళ్ళిపోయాడు.

‘ఎక్కడికిరా వెళుతున్నావు...ఇంతకీ కేల్చి చెప్పే నెయ్యి, నాయనా, మీ యిద్దరిమధ్య నేను నలిగిపోతున్నాను. వస్తావారావా...’ కాంతమ్మ గుమ్మంముందర నుంచుని గట్టిగా అరిచింది.

యాజులు వెనక్కు తిరిగి ఆగేశాడు.

‘నేను ఎక్కడికీ వెళ్ళటంలేదు. ఇప్పుడే వస్తాను. ప్రయాణం ఖాయమే...’ యాజులు ముందుకు సాగాడు.

‘ఏమిటండీ మీరు సరేను వాడితో సమానంగాను.....’ కాంతమ్మ కోపగించుకుంది.

‘ఇదింతా నువ్వు నేర్పిందికాదు?...’ శేషయ్య కన్ను మన్నాడు.

‘అనండి...ఎన్నిసార్లైనా అనండి. ఏదో పెద్ద చదువులు చదివి యింత సంపాదిస్తాడనుకొన్నాను గాని, యిట్లా తయారవుతాడనుకొన్నానా ఏమిటి...’ కాంతమ్మ కంటతడిపెట్టింది.

ఇంతలో బండీ తీసుకుని యాజులు వాకిల్లోతయారయ్యాడు.

మొహం చిటచిటలాడించుకుంటూ శేషయ్య బండీలో ఎక్కాడు. కాంతమ్మ ఓమూట పట్టుకుని వెనకాలే బండీ ఎక్కిసింది. యాజులు మళ్ళీ తలకు గట్టిగా చుట్టుకుని గభాలున వెళుతున్న బండీలోకి ఎగిరిపడ్డాడు. బండీవాడు ముందుకురావాలి అని గోలపెడుతున్నాడు. పెట్టెలు మూటలు సర్ది బండీబ్యాల్లన్ను సరిచేశారు. కంకరరాళ్లు బండీని ఎత్తెత్తికొట్టేస్తున్నాయి. కాంతమ్మ తల రెండుసార్లు బండీబద్దలకు గట్టిగా కొట్టుకుంది. శేషయ్య ఆచి కూర్చున్నాడు. యాజులు లెక్కలేనట్టుగా, నిరామయంగా అటూ ఇటూ వ్రూగిపోతున్నాడు.

‘క్షురోడ్డు ఇట్లా ఎంతవరకు ఉంటుంది నాయనా...’ కాంతమ్మ బాధ భరించలేక బండీవాణ్ణి అడిగింది.

‘వేదాద్రి వెళ్లేదాక...’ యాజులు వెంటనే సమాధానం ఇచ్చేశాడు.

‘అయితే, ఇంతకంటే నడిచివెళ్ళితే నే బాగుం జేబట్టుంటే...’ కాంతమ్మ విసుగ్గా అంది.

యాజులు గభాలున క్రిందకు దూకాడు.

‘అన్నీ ఆఘాయిత్యపుపనులు, దిగాలంటే బండీ ఆపడు?’ కాంతమ్మ ఆపుకోలేక అంది.

‘ఏం ఫరవాలేదులే...యీ బండీ దిగటంకూడా పెద్ద గొప్ప నేమిటి...’ యాజులు బండీతోపాటు అడుగులు గబగబ వేస్తున్నాడు.

మధ్య మధ్య మట్టిరోడ్డు తగులుతోంది. కాంతమ్మ ప్రాణం ఎంతో హాయి అనిపించింది.

‘అబ్బు కాళ్లు తిమ్మెర్లు ఎక్కినాయి. నేనుకూడా కొంచెం నేపు దిగి నడుస్తాను...కొత్త బండీ ఆపవయ్య...’ శేషయ్య కూడా బండీ దిగాడు.

‘నేనుకూడా దిగుతానువుండండి...’ కాంతమ్మదిగబోతోంది.

‘నువ్వు నడవలేనే అమ్మ...’ యాజులు వద్దని వారించాడు. బండీ గబగబ పోతోంది.

‘నేను దిగుతానంటే ధిగనీరేడురా, నాకు దిగుతేనే ప్రాణం హాయిగా వుంటుంది...’ కాంతమ్మ మొర ఆలకించేవారు యెవరూ కనిపించలేదు.

యాజులు, ప్రక్కలప్రక్కల వున్న తండ్రిగారును వానిని  
కానిక చూస్తూ వస్తున్నాడు.

శేషయ్య కొంచెం వెనకపడ్డాడు.

పబురుగా చెట్లనందుల్లోంచి బండి పోతోంది.

‘ఒరేయ్ అబ్బాయి నాన్న గారక్కడ... ఏమయ్యాయ్ నీకే  
చెప్పేది కాస్త బండి ఆపు. వెనకవాళ్ళనుకూడా రానీ...’  
కాంతమ్మ గదనూయించింది వైస్ఫాయిలో.

మళ్ళీ ముగ్గురు బండిలో చేరారు.

‘ఎక్కడక్కడివాళ్లు వస్తారు నరసింహస్వామి పాదాల  
దగ్గరకు. ప్రత్యక్షంగా నాకు అనేకసార్లు నా అనుభవంలో ఆయన  
మహత్తు నిదర్శనంగా కనిపించింది...’ రెండుచేతులు జోడించింది  
కాంతమ్మ.

‘ఇప్పటినుంచీ మొదలుపెట్టావు... ఇంకా వేదాద్రిరాలా...’  
యాజులు యెద్దేవాగా అన్నాడు.

‘ఒరేయి నా మాట వినరా అబ్బాయి. దేవుడికి మొక్కుతే  
దోషమేమీ వుండదురా. మన భక్తిశ్రద్ధలే మనల్ని కాపాడతాయి.  
మళ్ళీ మనం యింటికి తిరిగి వెళ్లెంతవరకు నేను చెప్పినట్లు  
చెయ్యరా యాజులు...’ యెంతో ఆప్యాయంగా ప్రాధేయపడింది  
కాంతమ్మ.

‘నేను ప్రయాణం అయ్యేముందే నీకు చెప్పేవాను... మీరు  
వేదాద్రి వెళుతుంది ఒక పనికి, నేను వేదాద్రి వస్తుంది యింకొక  
దానికి. చలిలో గజగజ వణుకుంటూ అన్ని మెట్లుదిగి ఆ కృష్ణా  
స్నానం చేసి, ఆ వికృతవతారానికి మొక్కటానికి రావటంలేదు.  
నేను వస్తుంది మానవుడు యెంత మూఢత్వంగా వుండగలడో ప్రత్యక్షంగా  
చూడటానికి, ప్రకృతినిదూసి ఆనందించటానికి...’  
యాజులు, కాంతమ్మ కళ్ళల్లోకి అదే దీక్షగా చూస్తూ అన్నాడు.

‘అనొచ్చిన మాటలేదు అనరానిమాటలేదు. నోటి కంఠవస్తే  
ఆంఠే...’ కాంతమ్మ చీదరించుకుంది.

‘నేను చెప్పటంలా వీడిబుద్ధి...’ శేషయ్య అందుకున్నాడు.

‘మీరు కాసేపు వూరుకోండి. ఈ రభస బైటవాళ్ళుకూడా  
చూడాలేమిటి. మనింట్లో యెట్లాగో వుండనే వుంది...’ కాంతమ్మ  
శేషయ్య మాటకు అడ్డు తగిలింది.

కాంతమ్మ, పెదములు కదిలిస్తోంది.

యాజులు, కాంతమ్మ అమాయకత్వానికి, ఆశ్చర్యపోతు  
న్నాడు. తన తల్లిని, తండ్రిని యింకా తాను యేవిధంగాను మార్చ  
లేనని నిశ్చయానికి వచ్చేవాడు. వాళ్ళకు చెప్పినా అర్థంకాదు.  
వాళ్ళ జీవితాలు మూఢనమ్మకాలతో సుస్థిరమైన బాంధవ్యాన్ని  
యేర్పరచుకున్నాయి. ఎలాంటి నిదర్శనలు యిచ్చినా యెన్ని వుప  
మానాలు చెప్పినా, వాళ్ళ బుర్రలకు యొక్కవు. రాళ్ళను  
పూజించాలనేదే వాళ్ళ సిద్ధాంతం. దానికి ప్రతిఫలం యేమిటో  
అర్థంకాదు. శరీరాన్ని కష్టపెట్టేతే, యెవరో మెచ్చుకుంటూ డను  
కోవటం కేవలం వెర్రి. తల్లి, తండ్రి మొహాల్లోకి కాసేపు చూసి,

యిలాంటివాళ్ళకు కొడుకు నయ్యానే అని నూనసికంగా బాధ  
పడ్డాడు యాజులు.

‘నగసింహస్వామి! రక్షించు...’ అంటూనే కాంతమ్మ  
బండి దిగింది.

రామ రామ అంటూ శేషయ్య అడుగు క్రింద పెట్టాడు.

ఎంతో తీవ్రంగా ఆలోచిస్తూ, గుడిగోపురం చివర తన  
దృష్టిని పోనిచ్చి అట్లాగే నిలబడి పోయాడు యాజులు కొద్ది  
క్షణాలుదాక.

బండివాడు పెట్టె మాట నెత్తిన పెట్టుకుని ముందు వడు  
స్తున్నాడు. వెనకాలే శేషయ్య, కాంతమ్మ, యాజులు వరసగా నడు  
స్తున్నారు.

దేవాలయప్రాంగణంలోకి వచ్చేకారు. ఎడమవైపు వరసగా  
గదులున్నాయి. అందులో చివరగదిలోకి వెళ్ళి పెట్టె, మాట  
పెట్టుకున్నారు. పేర్లు వ్రాయించుకున్నారు. వంటసామాగ్రి లెక్క  
పెట్టి ఒకాయన యిచ్చి వెళ్ళిపోయాడు.

‘ముందర స్వామిదర్శనం చేసుకుందాం, నేను స్నానం చేసి  
వస్తా. మీరు యిక్కడ వుంటారా...’ కాంతమ్మ భర్తను అడిగింది.

‘మీ రిద్దరు వెళ్ళిరండి, నేను యీ సామానుకు కాపలా  
వుంటాలే...’ యాజులు నిర్లక్ష్యంగా అనేశాడు.

‘ఒరేయ్ మేము వచ్చినతర్వాత నువ్వుకూడా స్నానంచేసి  
రారా...’ కాంతమ్మ, ఆప్యాయంగా యాజులువంక చూసింది.

‘ముందర మీరు వెళ్ళిరండి తర్వాతమాట చూసుకుందాంలే  
యాజులు నూటిగా సమాధానం యివ్వలేదు.

కావలసిన బట్టలు తీసుకుని శేషయ్య, కాంతమ్మ స్నానానికి  
మెట్లదగ్గరకు వెళ్ళిపోయారు.

యాజులుకు వంటరిగా పెట్టెమీద కూర్చోవటం, అతనికే,  
కొంచెంసేపయినతర్వాత విసుగుపుట్టింది. మెల్లి గారేచి ముందు పెద్ద  
చోలులోవున్న జనం దగ్గరకు వెళ్ళాడు.

ఓ పడుచుపిల్ల తలనిండా నీళ్లుపోసుకుని, తడిబట్టలతో గజ  
గజ వణుకుతూ నుంచుంది. తడిబట్టలు ఆ అమ్మాయికి సిగ్గును తెచ్చి  
పెట్టాయి. ఇంకొంచెం మూలగా నక్కింది. యాజులు ఆ అమ్మ  
యిని చూసి కాలిపడ్డాడు.

‘అమ్మా ఆకలే... అన్నం పెట్టవే...’ ఇద్దరు పిల్లలు ఒకటే  
రాగం తియ్యటం మొదలుపెట్టారు.

‘స్వామివారి ప్రసాదం రాగానే, మీరు అన్నం పెట్టేస్తారు.  
కాసేపు ఆగండి నాయనా! మా తండ్రికాదు...’ ఆ అమ్మ  
బ్రతిమాలుకుంటోంది.

పిల్లలు ఆ మాట వినకుండా వెక్కిరిస్తూ యేడుస్తున్నారు.  
యాజులుకు ఆమెమీద ఎంతైనా కోపంవచ్చింది.

‘ఏమిటి అట్లా పడుకున్నాడు...’ ఓ ముసుగు పెట్టుకుని పడు  
కున్న మనిషిని చూసి యాజులు అడిగాడు.

'స్వామివారి కటాక్షం... ఇప్పుడు కొంచెం నెమ్మదిగావుంది నాయనా... నరసింహస్వామి సువ్యే మాకు దిక్కు నాయనా... అక్కడ మనిషి రెండుచేతులు పైకెత్తి నమస్కారం పెట్టాడు.

'ఈ స్వామివారు డాక్టరుపనికూడా చేస్తాడన్నమాట...? యాజులు వికటంగా నవ్వాడు.

'మాతో చలాకీ ఆడటానికి వచ్చానా పో పోవయ్యా...? ప్రక్కనాయన కనురుకున్నాడు.

యాజులు యింకా నవ్వుకుంటూ బైటకువచ్చేశాడు. లోపల వాళ్లు కోరచూపులు చూశారు.

'ఈ కోతులేమిటి అసహ్యంగా...? యాజులు చిరాకుగా విదిలించాడు దగ్గరకువస్తున్న ఓ కోతినిచూసి.

కోతి కస్సుచుంది.

'రాముబంటు నాయనా! ఏమీ అనకూడదు... అవేమీ చెయ్యవు...? చెంపలు వేసుకుని ఓ ముసలమ్మ, కోతుల గుంపు మధ్యనుంచి నిరామయంగా వెళ్ళిపోతోంది.

యాజులు ఆశ్చర్యంగా చూస్తూ నిలబడ్డాడు.

'ఒరేయి ఆబ్బాయి, మవ్విక్కడ సుంచున్నావు. మన సామానుదగ్గర యెవర్రా...? శాంతమ్మ స్నానంచేసి వస్తూ అడిగింది.

'నరసింహస్వామి...? యాజులు తెలివిగా నవ్వాడు.

శాంతమ్మ మాటాడకండా లోపలికివెళ్లి, బట్టలు మార్చుకుంది. కేషయ్య పట్టుబట్టలు కట్టేసుకున్నాడు.

'ఒరేయి యాజులు సువ్యేకూడా స్నానంచేసి రా.... నా మాట విను...? శాంతమ్మ, యాజులువైపుకు, తల తుడుచుకుంటూ అడుగు లేసింది.

'ఎందుకూ...? కస్సుచున్నాడు యాజులు.

'నా మాట వివరా నీ మంచితే చెపుతున్నాను. సువ్యేళ్ళి కృష్ణలో స్నానంచేసి రా...? కేషయ్య యెంతో నిదానంగా బుజ్జగించాడు యాజుల్ని.

యాజులు మెదిలకండా లోపలికివెళ్ళి తువ్వాల తీసుకున్నాడు.

'మమ్మల్ని యిక్కడ వుండమంటావా...? శాంతమ్మ యాజుల్ని పిలిచింది.

'మీరు, సామాన్ను కాస్త యెవరికైనా అప్పగించి గుల్లోకి వెళ్లిండి. నేను సరాసరి గుల్లోకే వస్తాను...? యాజులు, తల్లివంక చూసి చిరునవ్వుమొహం పెట్టాడు.

శాంతమ్మకు యెంతో సంతోషం అనిపించింది. కేషయ్య, శాంతమ్మలు, గుల్లోకి వెళ్ళిపోయారు. యాజులు మెట్లు గబగబ దిగేశాడు. మెట్లమీదవుండే స్నానాలు చేస్తున్నారు. కృష్ణపాయ చాలా చిన్నది. కాని చాలా లోతు. పై గట్టు యెంతో ఎత్తుగా కనిపిస్తోంది. అవతల వడ్డుమీద చెట్ల గుబుర్లన్నీ గంభీరంగా కనిపిస్తున్నాయి. నూర్యకిరణాలు నీళ్లమీద పడి చిందరవందరయి

పోతున్నాయి. యాజులుకళ్లు విరుచుట్లు నోలుపుసన్నాయి. యాజులు చెంపమీద చెయ్యిపెట్టుకుని అట్లాగే నిలబడి రోమిటో తీక్షణంగా ఆలోచిస్తూ సుంచున్నాడు కొద్ది క్షణాలు.

యాజులుకు అంత అయోమయంగా వుంది. అక్కడకు వచ్చినవాళ్ళల్లో బుర్రవున్నవాళ్లు ఎవరూ కనిపించలేదు. మాథ విద్యాలకు, హేతుబద్ధవాదానికి పొత్తు కుదరదు. మానవుని ప్రగతి ఇహంలో సాధించేకార్యాన్ని బట్టి నిర్ణయింపబడుతుంది కాని, నిచ్చింతగా కూర్చుని, కనిపించని దేవునిమీద భారంవేసి, తాను పోయినతర్వాత ఏంజరగాలో ఆలోచించుకునేవాళ్ల వల్ల నిర్ణయింపబడదు. తాను ఎంతగా ఆలోచించినా, తన వాదానికి బలమైన నిదర్శనలు కనిపిస్తున్నాయి. ఇక్కడకు వచ్చిన జనయొక్క మనస్తత్వం, తన వాదాన్ని ఇంకా బలపరుస్తోంది. అట్లాగే కానేపు నిలబడి, కుడివైపు కొండరాళ్ళను నెట్టుకుంటూ నడుస్తూ పోతున్నాడు. గుండ్రాళ్లు పేర్చిపెట్టినట్లు కనిపిస్తున్నాయి. అహర్ని కలు సేళ్ళకు, రాళ్లకు సంఘర్షణే, రాళ్లకు యీరూపు యిచ్చింది అనుకున్నాడు. తెల్లటిరాళ్లు, నల్లటిరాళ్లు, బంగాళాదుంప రంగు రాళ్లు చిన్నచిన్నవి ముచ్చటగా చెల్లాచెదిరుగా పడివున్నాయి. తనకంటికి ఇంపైనవి కొన్నింటిని విరుకుని జేబులో వేసుకున్నాడు. కొండరాళ్లు ఎక్కిడిగేటప్పటికి యాజులు ఆలసిపోయాడు. ఆ పళ్లంగా అక్కడ కొంచెం ఎత్తుగావున ఓ కొండరాయిమీద చతికిల పడ్డాడు. కొంచెం చెమటకూడా పోసింది. ఎండ తీక్షణం అనిపించింది ట్రైముకోసం, పొడుగుచేతులచొక్కా మడతను కొంచెం పైకెత్తేశాడు. కళ్లు చెదిరిపోయినాయి ఒక్క క్షణంకాలం. కళ్లు విచ్చుకుని చూశాడు. గడియారం ఆగిపోయింది. ప్రపంచం అంతా ఒక్క తృటిపాటు స్థంభించినట్లయిపోయింది. యాజులు గభాలన తల వైకెత్తిచూశాడు. నూర్యకిరణాలు తీతంగా యాజులు కళ్లలోకి గుచ్చుకుపోయినాయి. మెల్లిగా లేచి, కళ్ళీడ్చుకుంటూ, నడక సాగించాడు. వెనకాలే ఓకోతి తోడుగా వెంటనడుస్తోంది. వెనకాలే ఏదో వస్తున్నట్లు చప్పుడవుతుండేగాని, వెనక్కు తిరిగి చూడటానికి ఏమిటో భయమనిపించింది యాజులికి. అంత నిరామయంగా వున్న ప్రదేశంలో తాను వంటరిగా వున్నానని తెలుసుకునేటప్పటికే, గుండెదడ మొదలుపెట్టింది. అడుగులు చక చక సాగిస్తున్నాడు. యాజులుభయం తగ్గలేదు. యాజులుకు ముందుకు పోవటానికి ధైర్యంలేదు. చప్పన ఆగేశాడు.

కోతి వచ్చి కాలను తాకింది. 'అమ్మో' అంటూ వులిక్కి పడి గాభరాపడిపోయాడు. ఆక్షణంలో నరసింహస్వామి విగ్రహం, తన తల్లి, తన తండ్రి, తన కళ్ళలో మెరిసి అదృశ్యమయిపోయాడు.

'భీ... నవ్వా... పాడుకోతి... యెంతవనిచేకావు...? క్రింద ఓ రాయి తీసి కోతిమీదకు విసిరాడు.

కోతి కిచకిచమని నవ్వింది.

యాజులుకు మరింత కోపం వచ్చింది. తాత్కాలికంగా తన మెదడులోకి దూరిన కొన్ని ఆవేశాలను, వెంటనే తుడిచేసుకున్నాడు. తనమీద తనకే అసహ్యం కలిగింది. తన ఆలోచన యీ కాస్తలోనే తెడదోవన యెందుకు పట్టిందో అర్థం కాలేదు. ఏదో

విసుక్కున్నాడు. ఎంతో గింటించుకున్నాడు. మెట్లదగ్గరకు వచ్చే  
కాదు. అలసట తీర్చుకుని, కాళ్ళచేతులు మొహం కడుక్కుని కడుపు  
నిండా కృష్ణనీరు త్రాగి మెట్లు యెక్కేలాడు. కాళ్ళు పట్టుకుపోతు  
న్నాయి. నగం మెట్లు యెక్కేటప్పటికి కాళ్ళు నచ్చుపడిపోయి  
నాయి. చుసలన్నులు కూడా 'నరసింహస్వామి నరసింహస్వామి'  
అనుకుంటూ తనకంటే ముందరగానే మెట్లు యెక్కేసి వెళ్లి  
పోతున్నాడు.

యాజులుకు ఆజేకం వచ్చింది. పట్టు బలవంతున గబగబ,  
వయస్సు సహాయంతో మెట్లన్నీ యెక్కేసి సత్రంలో పడ్డాడు.  
ఆందరూ యెవరి పనుల్లో వాళ్లున్నారు. ఆక్కడ గడియారంకూడా  
తన పని తాను చేసుకుపోతోంది. ఆ గడియారం టైముతో తన గడి  
యారాన్ని సరిదిద్దుకున్నాడు. ఆకలి మండిపోతోంది. ఈసళ్ళోంచి  
వీళ్లెప్పుడు బైటపడతానో తెలీదు. వాళ్లు నచ్చేదాకా కూర్చోటమా,  
లేక తానుకూడా సుళ్ళోకే వెళ్ళటమా ఏకంగా, యీ సందిగ్ధావస్థలో  
కొంచెంసేపు నలసి, చివరకు, తానే సుళ్ళోకి వెడదామని లేచాడు.

మండపానికిమందు చెప్పల్సి వదిలేసి, మంటపంగాని చాటి  
గర్భగుడిలోకి వెళ్లాడు. అవిరళంగా మంత్రాలు చదువుతూ పూజలు  
చేస్తున్నారు. శేషయ్య కళ్లుమూసుకుని తలవూపుతున్నాడు.  
కాంతమ్మ రెండు చేతులు జోడించుకుని కదలక మెదలక కూర్చుని  
వుంది. ఇంకా అటూ ఇటూ, ఆడ, మగ బారులుతీర్చుకుని కూర్చుని  
వున్నారు. యాజులుకు అంతమందిలోను, 'అమ్మా అనిగాని,  
వాన్న అనిగాని' పిలవటానికి నామోషి అనిపించింది. అట్లాగే  
కొంచెంసేపు నిలబడిపోయాడు నరసింహస్వామివంక చూస్తూ.  
వెంటనే విసుకుపుట్టి, గభాలన వెనక్కు తిరిగాడు. చటుక్కున  
ఆందరూ లేచి నుంచున్నారు. హారతి కర్పూరం వెలిగించుకుని,  
ఆ పళ్లెం కాస్త పూజారి అందరకు చూపిస్తున్నాడు. ప్రతివాళ్లు  
ఎంతో భక్తి క్రద్ధలతో కళ్ళకు అద్దుకుంటున్నారు. యాజులు  
వెనక్కు తిరిగి చూడకుండానే గబ గబ మండపంబాటి బైటకు  
వచ్చేకాడు.

'అయ్యా, అయ్యా, గుడ్డివాన్నండి, కంఠవాన్నండి. ఇంత  
ధర్మం చెయ్యండి బాబు, మీకింత పుణ్యం ఉంటుంది' అంటూ  
హాహాకారాలు వినిపిస్తున్నాయి.

'తల్లిలేని పిల్ల నాయనా, ధర్మం చెయ్యి నాయనా...'  
ఓ అభాగ్యురాలు యాజులు దగ్గరకువచ్చి అడిగింది.

గభాలన జేబులోంచి ఓ అణా తీసి యిచ్చేకాడు.

'నీ కెంతైనా పుణ్యం ఉంటుంది నాయనా...' తిచ్చుగత్తె  
యింకా ఏమిటో అంటోంది.

యాజులు కొరకొరగా ఆమెకైపుకు చూసి ముందుకు  
వచ్చాడు.

శేషయ్య, కాంతమ్మ, 'అబ్బాయి యేడీ రాతేదేమిటి' అంటూ  
ఆటూ యిటూ చూస్తున్నారు.

'అనుగో వెళుకున్నాడు... ఓరేయ్ యాజులు ప్రసాదం  
తీసుకున్నావుట్రా...' కాంతమ్మ తిగ్గరగా అరిచింది.

యాజులుకి యెంతో సిగ్గునిపించింది. తనుకున్నా లే రమ్మని  
సంక్ల చేకాడు.

'ఇండాకటినుంచి యెక్కడున్నావురా...' కాంతమ్మ  
యాజులుమొహాన కుంకం పెడుతూ అడిగింది.

'గర్భగుళ్ళోనే...' కుంకం చెరిపేసుకున్నాడు యాజులు.  
శేషయ్య కూడా సత్రంలోకి వచ్చాడు.

ఇక మంటప్రయత్నం చేసి భోజనాలు అయ్యేటప్పటికి  
మాడు కొట్టారు.

యాజులు ప్రాణం కోషిల్లింది. మస్తుగా నిద్రపోయాడు.  
శేషయ్య మోతాదుగా కుసుకుతీసి లేచి కూర్చున్నాడు. కాంతమ్మ  
కునికిపాట్లు పడుతూనే మేలుకు వుంది.

'ఒరేయ్... ఇంకా నిద్రమిటిరా ప్రాద్దుకూకుకుంటే...  
నిన్నే, లేవవే... స్వామిదర్శనం చేసుకుని, రెండు మెతుకులు  
నోట్లలో వేసుకుని పడుకుందిగాని లే...' కాంతమ్మ యాజుల్ని  
నిద్రనుంచి లేపటానికి ప్రయత్నం చేస్తోంది.

యాజులు వళ్లు విరుస్తున్నాడేగాని లేవటంలేదు. కలత  
నిద్రలో యేవేమిటో అస్పష్టంగా అంటున్నాడు.

'స్వామివారిని మనసారా మొక్కుకో మన కేకమూలు  
రాకుండా కాపాడుతూ వుంటాడు...' కాంతమ్మ తట్టి లేపు  
తోంది. యాజులికి యేమిటో అస్పష్టంగా వినిపించినాయి. గభాలన  
లేచి కూర్చున్నాడు.

'నా నిద్రంతా చెడకొట్టావు కాదుటే...' యాజులు కళ్లు  
తుడుచుకుని, చూశాడు.

'కాళ్ళి, మొహం కడుక్కురా, సుళ్ళోకి వెళ్ళొద్దాం...'  
'మీరు వెళ్ళిరంజే... రాకు నిద్రొస్తోంది...'

'మరీ వేసాలు కాని ఇప్పుడు నిద్రమిటిరా. ఏదీ కాని వేళ;  
లే... నా మాట విను...'

'ఏమిటో మత్తుగా వుండే...'

'అన్ని మత్తులు వదులుతాయి. లే... త్వరగా ఆలస్యం  
చెయ్యక, యిప్పటికే ఆలస్యం అయింది...' కాంతమ్మ నాలుగూ  
నడ్డనీ, సుళ్ళోకి వెళ్లే ప్రయత్నంలో నీడ్చుయింది. శేషయ్య పుత్త  
రేయం పూర్తిగా కప్పేసుకుని నిలబడ్డాడు. యాజులు నిక్కినీలిగి,  
మొహం కడుక్కుని బైటకు వచ్చేటప్పటికి ఆరయింది. ఆదరా  
బాదరాగా శేషయ్య, కాంతమ్మ గుడివైపుకు నడిచారు. వెనకాలే  
యాజులు కూడా వెళుతున్నాడు.

రెండు మాడుసార్లు వెనక్కు తిరిగి కొడుకుని తొందరగా  
రమ్మనమని చెప్పి, కాంతమ్మ ముందుకు వెళ్ళిపోయింది. యాజులు  
నీటుగా నడుస్తూ మంటపానికి యెదురుగా వున్న ధ్వజస్తంభం గట్టు  
మీద చెప్పలతో అట్లాగే, మోకాళ్ళను రెండు చేతులతో బంధిం  
చేసి కూర్చోబడిపోయాడు. నలుగురైదుగురు చూసి కూడా లోపల  
యేవేమిటో అనుకుంటూ వెళ్ళిపోయాడు.

ఒకాయన మాత్రం ధైర్యంచేసి, 'చెప్పలతో కూర్చుంటాను టయ్య యిక్కడ, నీ కేవల చెప్పారు. చెప్పలు విడిచేసెయ్యి' అని గదనూయించాడు.

యాజులుకి ఆయనతో వాదనలోకి దిగాలని వుంది కాని, అక్కడవున్న జనం అంతా యాజులు కళ్లలో తొండవనూడాదు. యాజులు వెంటనే చెప్పలు జారవిడిచాను.

కొంచెంసేపటికి, శాంతిమ్మ బయటకువచ్చేసి ఇదిగో ప్రసాదం తీసుకోమని ఇచ్చింది.

చక్రపాంగలి నాకు బాగా ఇష్టమని, యాజులు తినేశాడు.

పండువెన్నెల. కోతులన్నీ, తమ కరీరాన్ని ముడుమకుని, గుడిగోపురం చుట్టూ కాపలాగా పడుకున్నాయి. అప్పవప్పుడు మాత్రం కిచకిచలు వినిపిస్తున్నాయి. ఇతర ఆసరాలేనిగాళ్లు మంట పంలో బట్టలు పరుచుకుని పడుకున్నారు. సత్రంతలుపులు భార్లగా తీసి లోపల చాపలు వేసుకుని వరసగా పడుకున్నారు. అందులో వీనియమాలూ ఎవరూ పాటించలేదు. ఒకళ్లమీద ఒకళ్లకు అనుమానంలేదు. అందిరి మనస్సులు అనంతమైన శాంతితోను, అపూర్వమైన తృప్తితోను నింశివున్నాయి. అందరూకూడా భక్తి ప్రపత్తులతో క్రైమాడ్చి, నరసింహస్వామితో కైంకర్యం అయిపోవాలనే తాపత్రయంతో నిద్రలుపోతున్నారు. యాజులుకు మాత్రం నిద్ర పట్టటంలేదు. యాజులుకు ఎన్నెన్నో ఎక్కడెక్కడివో జ్ఞాపకం వచ్చేస్తున్నాయి. తన మనస్సుకు శాంతిలేదు. తన ఆలోచనలకు అంతంలేదు. అతని ఆలోచనల్లో నరసింహస్వామి విగ్రహం, గడిచినరోజు తడిబట్టలతో వున్న ఆ పడుమసిల్ల, అమాయకపు తల్లి దండ్రులు, నిశిత విమర్శనాజ్ఞానంగల తన తెలివితేటలు, ఇంకా ఏ జీవితో జ్ఞాపకం వస్తున్నాయి. తానులేచి అంత సావిశిలోనూ, కళ్లు పెద్దవి చేసుకుని ఒక్కొక్కళ్లినే చూస్తున్నాడు. ఒకళ్లు ఇద్దరు ప్రక్కమీద మసలుతున్నారు. ధైర్యంచాలక మళ్లీ వెనక్కు వెళ్ళిపోతున్నాడు. చివరకు తన పిరికితనమే గలిచింది. దానికి తోడు గడియారంకూడా నాలుగుదెబ్బలు కొట్టింది యాజులు గుండెమీద. కోడి కొక్కొరకో అంది. యాజులు నిద్రపోయాడు.

ఉదయకిరణాలు మెల్లిమెల్లిగా ప్రాకుక్కుంటూ కిటికీలోంచి యాజులు కప్పుకున్న దుప్పటిలోకి చొరబడ్డాయి. యాజులు అటూ ఇటూ దొర్లాడు. ఇంకా యెంత ప్రయత్నించినా నిద్ర పోయే వాతావరణం కనిపించటంలేదు.

తిప్పనిసరిగా లేచి, దుప్పటి అవతలకు గిరాటు పెట్టాడు. అప్పటికే శేషయ్య, శాంతమ్మ, స్నానాలు చేసేసి వచ్చేశారు. శాంతమ్మ మొక్కు ఆనాటితో తీరిపోయింది. ఎన్నాళ్లనుంచో వేదాద్రివెళ్లాలని, నరసింహస్వామి దర్శనం చేసుకోవాలని అనుకుంటూ వుండేది. ఏమేమిటో మొక్కుకుంది. యాజుల్ని గురించి యింకా తనకోర్కెలన్నీ యాజులులోనే కేంద్రీకరించి, యాజులు మీద గంపెడాకతో వేదాద్రి వచ్చేసింది. శేషయ్య, శాంతమ్మ పోదు పడలేక వచ్చినా, భక్తి శ్రద్ధలలో శాంతమ్మకు యేమాత్రం తీసిపోదు. ఇద్దరికీకూడ యాజులు అతిశ్రద్ధగా గుళ్లొకవచ్చి పూజ

చెయ్యాలని ఉంది కాని ఆది జరగలేదు. ఆ కిచక శాంతమ్మను పట్టుకు వీడిస్తాంది కాని ఆమె చెయ్యగలదేమీ లేదు.

యాజులు తొందర వెనుతున్నాడు, త్వరగా తెమిలిరమ్మని. ఓమూల బండివాడు చూడా రండిచండి అంటూ నొచ్చిరస్తున్నాడు. ఓపట్టాత చాళ్ళూ రావటంలేదు. యాజులుకి యెంతైనా కోపం వచ్చింది. ఉన్నవాళ్లను ఉన్నట్లుగా తీరవద్దామని చకచక సుడిచైపుకు నడుస్తున్నాడు. చూడావిడిగా వెళ్ళటంలో కోతిపిల్ల కాలుక్రింపపడి కిచకిచమంటూ పరుగెత్తింది. ఎక్కడనుంచో కళాయిలన పెద్దకోతి వచ్చి యాజులుకొలుసు కరిచింది.

'అబ్బో!' అంటూ కాలు గట్టిగా పట్టుకున్నాడు. ఇంకా ఇంకా కోపంతో గుళ్లొక వెళ్ళాడు.

శేషయ్య, శాంతమ్మలు విగ్రహాలలాగ వేతులు జోడించుమని నిలబడిఉన్నారు.

యాజులు ఒక్క కేక పెట్టాడు.

ఇద్దియూ ఒక్కసారిగా వులిక్కిపడ్డారు.

'ఏమిటిరా...'

'ఎంతసేపు యిక్కడ ఓమూల బండివాడు గోలపెడుతుంటే" వెనక్కు తిరిగి కాలు పట్టుకుంటూ యాజులు బండిలోకి ఎక్కాడు.

'ఏమిటి బాలు కాలు...' బండివాడు అడిగాడు.

'ఏం లేదు...కోతి కరిచింది...' కరిచిన చోటు శుభ్రంగా తుడిచేసి, కుంకం అడ్డేశాడు.

కొంచెం చురచుర మంటోంది.

శేషయ్య, శాంతమ్మలుకూడా బండిదగ్గరకు వచ్చేశారు.

'అబ్బాయిగారిని కోతి కరిచిందిటండీ...' బండివాడు ఆపుకుంటూ ఆపుకుంటూ అనేశాడు.

'ఏరా నాయనా ఎక్కడరా...' పెద్ద ఆదుర్దాగా శాంతమ్మ కాలుకట్టు విప్పతోంది.

'ఏం లేదులేవే, కోతి పట్టుకుంది. విదిలేళ్ళాను, అంతే... అయినా ఏమిటాలస్యం. తొందరగారాక మీకోసం నేను గుళ్లొక వస్తుంటే, యీ లోపల యిది జరిగింది...'

'ఏమన్నా వేకావా మరి...' శేషయ్య, చిరాకుగా అడిగాడు.

'అజే పోతుందిలే ... తొందరగా పోనియ్యవయ్యా...' యాజులు, కాలు పట్టేకు తన్ని పెట్టి వుంచాడు.

'తిన్న గా మనం యింటికివెళ్ళక యిడేమిటంట...' శాంతమ్మ బండిలో మొదలు పెట్టింది.

'ప్రతిదానికి నువ్వేదో అనుకుంటూనే వుంటావు... ఏం భయంలేదు కాని నువ్వేమీ మాట్లాడక...' యాజులు ఎంతో కోపంగా విసుక్కున్నాడు.

'ఇప్పుడు చేసేదేముంది. ఇంటికిజనుతున్నాంగా విదోమండు వేద్దాంలే...' శేషయ్య సమాధానపరిచాడు. ఇల్లు చేరేలోగా మాటల్లో ఏదో ఘర్షణపడుతూనే వున్నార తల్లి కొడుకులు.

యాజులు చిటచిటలాడిపోతున్నాడు. కాంతమ్మ కిక్కురిక్కుమంటోంది. బండీ వాకిలిదగ్గరకు వచ్చి ఆగిపోయింది. యాజులు బండీచువ్వు పట్టుకుని మెల్లిగా దిగాడు. కాంతమ్మ దిగుతూనే, ఒరేయి అబ్బాయి ముందర సువ్వు ఆసుపత్రికి వెళ్ళి ఏదైనా మండేయించుకు రా అన్నది.

యాజులు సరాసరి ఆసుపత్రికి వెళ్ళి కట్టు కట్టించుకు వచ్చాడు.

‘ఏమన్నాడు డాక్టరు...’

‘అనేందుకు ఏముంది. కట్టుకట్టేశాడు. దీంతో నయమయిపోతుందన్నాడు. ప్రతిదానికి సువ్వు భయపడుతూ వుంటావు...’ యాజులు నిర్లక్ష్యంగా లోపలికి వెళ్ళిపోతున్నాడు.

‘నరసింహస్వామి దయవలన త్వరగా నయమవుతే బాగుండును’ కాంతమ్మ అనుకుంటున్న మాటలు యాజులు విన్నాడు.

‘ప్రతిదానికి నీ కొకడు దొరికాడు ఆయన, కోతికరిచినవానికి ఆయన రక్షే! ఇంకా డాక్టర్లెందుకు...’ యాజులు విసుగ్గా అంటూనే గదిలోకి వెళ్ళిపోయాడు.

రెండుమాడు రోజులైంది, కట్లు మారుస్తున్నారు, పుండు నయం కావటంలేదు, నొప్పి యెక్కువగానే వుంది, యాజులుకు ఓ విసిమైన చిరాకు, అహంకారం, కోపం యెక్కువయిపోతున్నాయి. మనస్సంతా గజబిజిగా వుంది. ఏవీ చెయ్యటానికి తోచటంలేదు. పడక కుర్చీలో పడుకుని, మెల్లిగా కాలుఎత్తి, ఎదురుగట్టుమీద వెట్టాడు. ఆ కట్లు చూస్తుంటే యేమిటోగా భయమేస్తోంది. డాక్టరు యింజక్షన్ తీసుకోవాలి అన్నమాట అతాత్తుగా జ్ఞాపకం వచ్చింది. విషం యేదైనావుంటే వుండచ్చు అన్నాడు కూడా. మరీ భయం వేసింది. ఆవుకోలేని దుఃఖము వచ్చేస్తోంది. అసలు తాను ఆ పూరు యెందుకు వెళ్ళానా అని పశ్చాత్తాపపడుతున్నాడు. మనస్సంతా వక్కక్షణంలో తనను కరచిన కోతిమీదకు పోయింది. ఆ కోతిమీద పట్టరాని కోపం వచ్చింది. తానెందుకు అటు వెళ్ళా తీసివచ్చిందో క్షణంలో స్ఫురణకు వచ్చింది, తన తల్లితండ్రులు గుళ్ళో పూజలు చేస్తున్నారు; కళ్ళకు కట్టినట్లు కనిపిస్తోంది. తన కళ్లు అప్రయత్నంగా నరసింహస్వామి విగ్రహంమీద పడ్డాయి. కళ్లు చెదరిపోయినాయి, వళ్లు వణికింది చప్పన కుర్చీలోంచి లేచాడు.

‘ఎక్కడికిరా వెళ్తున్నావు...’ కాంతమ్మ, యాజులు వంక చూస్తూ అన్నది.

‘ఎక్కడికీ లేదులేనే...’ విసుగ్గా, యెదురుగావున్న పెట్టెను విసురుగా ఒక్క తన్ను తన్నాడు.

‘అయ్యో!...అయ్యో!...’ కాంతమ్మ గుండె బాదుకుంటూ, పెట్టెలోంచి క్రిందపడిపోయిన బట్టల మడతలు, రెండు చిన్న దబ్బీలు తీసి కళ్ళకు అదుకుంది.

‘నేదాది ప్రసాదం...దీంట్లో పటాలు...’ ఎంత పాడుపని చేశావురా...’ కాంతమ్మ ఓచిన్న దబ్బీని యాజులు చేతులో పెట్టింది.

యాజులు స్తంభించిపోయాడు. గుండె దడదడ కొట్టుకుంటోంది. కళ్లార్చుకుండా తల్లివంక అట్లాగే చూస్తూ నిలబడిపోయాడు కొద్ది క్షణాలు.

‘ఏమిటి అట్లా నిలబడిపోయాడు...’ శేషయ్య వస్తూనే అడిగాడు.

యాజులు వులిక్కిపడ్డాడు.

‘ఏం లేదులేండి...’ కాంతమ్మ లోపలికి వెళ్ళిపోయింది.

యాజులు బుర్ర గిర్రున తిరిగిపోతోంది. ఆ రాత్రంతా యాజులు మనస్సు కలవరపడిపోయింది. అతని ఆలోచనలు అనేక రకాలుగా పోతున్నాయి. కాని ఏ స్థానంలోకూడా కేంద్రీకరించలేకపోతున్నాడు. మనస్సు వూగినలాడిపోతూనే వుంది.

భిక్షున తెల్లారింది.

యాజులు యింకా మందంమీదే పడుకుని వున్నాడు. ఇంకా కళ్లు తెరవలేదు. మెల్లిగా కాంతమ్మ, యాజులుమంచందగ్గరగా వచ్చి చూస్తూ నిలబడింది. శేషయ్య ప్రక్కనుంచి వెళుతూ, ఆగాడు.

‘ఇంకా నిద్రపోతున్నాడు...’ కాంతమ్మ శేషయ్య మొహంలోకి చూస్తూ అన్నది.

‘కోతిపుండు బ్రహ్మరాక్షసి అయిందే...’ కాంతమ్మ, యాజులు మొహంలోకి చూస్తూ నివ్వెరపోతోంది.

‘చెప్పులే వింటాడా పెడతాడా...ఎట్లా జరగాలో అట్లా జరుగుతుంది...’ శేషయ్య నిట్టూర్పు విడిచాడు.

‘ఏమండీ, స్వామివారికి మొక్కుకుంటే పుండు నయమవుతుందని నాకు గట్టిగా వుండండి...వాడితో యీ మాటచెప్పితే కడ్డుమంటాడని పూరుకుంటున్నాను. మీరన్నా చెప్పండి...’ కాంతమ్మ ప్రాధేయపడింది.

‘నేను చెప్పితే వింటాడు కనకనా...పాపభీతి లేదు, దైవభక్తి లేదు, వాడికే తెలిసివస్తుందిలే...’ శేషయ్య అంటేఅంటకండా అన్నాడు.

కాంతమ్మ మారుమాటాడలేదు. ఒక్కక్షణం అక్కడే నిలబడి వెనక్కు తిరిగి వెళ్ళిపోయింది.

యాజులు కళ్లు తెరిచాడు.

కాళ్ళిడ్చుకుంటూ వదుస్తున్నాడు. ఓపిక పూర్తిగా తగ్గిపోయింది. మానసిక బలహీనత యేర్పడిపోయింది. మానసిక బలహీనతతో, శరీరస్థితికూడా యేమీ బాగా వుండటంలేదు. క్రమక్రమేణా చిక్కిపోతున్నట్లు కనిపిస్తున్నాడు. కట్టుకట్టటం, ఇంజక్షన్లు తీసుకోవటం జరుగుతూనే వుంది.

‘అబ్బాయి ఇంకా రాలేదేనుండీ ఏడుకూడా చాటింది...’ కాంతమ్మ వాకిట గుమ్మంపై పు చూస్తూ అన్నది.

శేషయ్య ఏమీ మాట్లాడలేదు.

‘అశుగో అంటుండగా వస్తున్నాడు, నూరేళ్లాయుస్సు. ఎక్కడికళ్ళావురా... సంధేచికటి కూడా...’ కాంతమ్మ ఆహ్వాయంగా అడిగింది.

‘ఎవరో స్నేహితుడు వస్తే మాట్లాడుతూ కూర్చున్నాను... నిర్లక్ష్యంగా సమాధానం చేప్పేసి, కుంటుతూ లోపలికి వెళుతున్నాడు యాజులు.’

ఇంతలోనే వాకిటితలుపు తీసుకుంటూ, ఒకతను వచ్చాడు.

‘అయ్యో గారు, గుళ్లో మనీపర్సు మరిచిపోయాను, యిచ్చి రమ్మన్నారండి’ అంటూ అతను, యాజులు పర్సు శేషయ్యకు ఇచ్చాడు.

యాజులు విననట్టుగా నటించి, మెడలకుండా లోపలికి వెళ్లిపోయాడు.

‘మీ స్నేహితుడు ఈ పర్సు తెచ్చియిచ్చాడు. అక్కడ మర్చిపోయావుటగా’ అంటూ ముక్తసరిగా శేషయ్య పర్సును అక్కడ పెట్టేశాడు.

యాజులుకు ఆత్మభిమానం దెబ్బతిన్నట్లనిపించింది ఆ క్షణములో. ఏమీ మాట్లాడలేకపోయాడు. ఆ రాత్రి అన్నం తింటున్నప్పుడు కూడా ఏమీ మాట్లాడలేదు. ఆ రాత్రికూడా మనోవేదనతోనే తెల్లారింది యాజులుకి. ఆ పుండునుసురించిన ఆవేదన ఎక్కువయిపోతోంది యాజులుకి. తనమనస్సు కేమిటో అస్పష్టముగా మానవశక్తికి మించిన ఏదో వొకశక్తి వుందని తట్టులోంది. కాని తన మనస్సును సమాధానపరచుకోవటానికి కష్టపడుతున్నాడు. అంతర్లక్షణ తీవ్రంగా సాగిపోతోంది. తన మనస్సు సమాధానపడినా, ఇతిరులయెదుటకు వెళ్లటానికి ధైర్యం చాలటంలేదు. తన మనస్సు, గతానికి విరుద్ధంగా సమాధానపడటానికి ఒక బలవత్తరమైన కారణం ఉండివుంటుందని యాజులు తృప్తిపడుతున్నాడు. కాని హృదయం వికాలమయినకొద్దీ మొహం చిన్నదయిపోతోంది.

ఈ క్షోభ యాజులు భరించలేకపోతున్నాడు. క్రమాల పుండుబాణ తగ్గటంలేదు. మనస్సు సమాధానపడినతర్వాత, మానసిక సంయోజితముతోపాటు, భారీక దౌర్బల్యంకూడా కొంచెం కొంచెంగా తగ్గుతున్నట్లు కనిపిస్తోంది. తాను వూహించలేని సోయి ఎక్కడినుంచో వచ్చి యాజులును తృప్తిపరుస్తోంది.

మెల్లిగా కౌలుకట్టు చూసుకుంటున్నాడు. అతనికి ఆవేదన ఎక్కువయిపోయింది. ఇక భరించలేకపోతున్నాడు. గభాలున లేచాడు. కౌలు గట్టిగాఎత్తి ఒక అడుగు వేశాడు. అడుగులు వేసుకుంటూ గదిలోకివెళ్లి, పెట్టెలోకి నాలుగు బట్టలు కుక్కేశాడు. ఆదరాబాదరాగా అవీ ఇవీ సర్దేసుకుని పెట్టె పట్టుకుని సావిట్లోకి వచ్చేశాడు.

‘ఎక్కడికిరా వాయనా వెళుతున్నావు...’ జంకుతూనే కాంతమ్మ అడిగింది.

యాజులు ఏమీ మాట్లాడకుండా అట్లాగే నిలుబడిపోయాడు. కాంతమ్మ భయంగా ఇంకోసారి అడిగింది.

‘అమ్మ!... వేదాద్రికి... స్వామివారి దర్శనానికి...’ ఎంతో నిబ్బరంగా, పట్టుబలవంతోన అన్నాడు యాజులు.

యాజులు పెద్దగా ఆయాసపడిపోతున్నాడు.

‘అయ్యో పిచ్చినాయనా... స్వామివారి దర్శనానికి, యిలా కుంటుకుంటూ, వేదాద్రి వెళ్లతావుటా... స్వామివారిమీద భక్తి శ్రద్ధలు వుండాలిగాని, ఆయన లేనిచోటంటూ వుందిటా... ఇదిగో ప్రసాదం... ఇదిగో ఆయనపటం...’ పెదిమలు తడబడుతూ, కాంతమ్మ, యాజులుచేతిలో పెట్టింది.

యాజులు శరీరంలోకి విద్యుత్ లాగ ఒక నూతన ఆవేశం ప్రవేశించి, ఆయన హృదయంలోకి చొచ్చుకుపోయింది. చేతిలో పెట్టెను మెల్లిగా జారవిడిచేసి, నిలువునా కూలబడిపోయాడు యాజులు.

